

Niċeċ

(Espressjoni ta' Fidi)

Kitba ta' Redent Farrugia

Tradizzjonalment, il-Maltin minn dejjem kienu Kattoliċi reliġjużi, iżda bosta drabi dawn hallew is-superstizzjoni tahkimhom. Il-bini ta' niċeċ ghandu tifsira kemm reliġjużi kif ukoll dik tas-superstizzjoni. Il-biċċa l-kbira tan-niċeċ huma ddedikati lil Ġesù Kristu jew lill-Madonna, ghalkemm hawn ohrajn li huma ddedikati lill-qaddisin, bl-aktar popolari jkun il-patron ta' dak r-rahhal jew dik il-belt. Hekk jikteb Victor Scerri fil-ktieb tiegħu *Niċeċ u Statwi fil-Belt Valletta*.

Jekk wiehed kellu jagħti kas l-arkitettura antika tagħna l-Maltin, u f'dan il-każ anke l-arkitettura wżata fir-rahhal pittoresk tal-Gudja, jsib li din hija fil-maġġoranza tagħha, rikka u sabiha, anzi kultant issib li tkun ta' kwalità għolja f'dik li hi sengħa. Dan u aktar, johroġ fid-deher meta wiehed josserva u jagħti harsa lejn il-hafna niċeċ u gallarijiet li għandna jzejnu hafna mill-bini antik tagħna matul id-diversi toroq fil-Gudja. Huwa dnuh li hemm xi whud minn dawn fi stat xi ftit mitluq u li qed tiġrihom hafna hsara, u li jekk ma nikkultivawhomx issa qabel għada, se jiġi żmien meta nfitxuhom u ma nsibuhomx. Hafna minn dawn in-niċeċ kien ikollhom fanal poġġut quddiemhom u kien iservi kemm bhala devozzjoni u wkoll biex idawwal xi ftit it-triq wara nżul ix-xemx meta d-dawl elettriku kif nafuh illum ma kienx jeżisti fit-toroq tagħna. Għaldaqstant xi ftit jew wisq dawn in-niċeċ fl-antik kienu jiġu kkurati.

Jidher li din id-drawwa tan-niċeċ dahlet f'Malta mill-Kavallieri u



nbdiet fil-Kottonera, l-Imdina u l-Belt Valletta, il-postijiet fejn kienu jabitaw huma. Wara tkomplet mill-bennejja Maltin li kienu jhallu post prominenti mal-faċċata jew mal-kantuniera tal-bini biex fihom jitpoġġew statwi għall-finijiet li semmejna aktar 'il fuq. Illum l-aktar li nsibu dawn in-niċeċ huwa fil-partijiet antiki tar-rahhal. Madankollu nistgħu nghidu li tkun hasra li meta jitwaqqa' bini qadim biex minfloku jittella' bini ġdid, ma tiġix rikostitwita n-niċċa li kien ikun hemm qabel. Hafna drabi din tiġri minhabba spejjeż u minhabba wkoll li ftit huma daww l-artisti li għadhom jahdmu statwi fuq il-ġebel jew pitturi bhal ma kienu Lorenzo Gafà, Karlu Darmanin, Mattia Preti, Stefano Erardi, Rokku Buhagiar, Alessandro Farrugia u ohrajn inqas popolari.

Victor Scerri fil-ktieb tiegħu

jkompli jghid li hafna minn dawn in-niċeċ bosta drabi ntużaw bhala punt ta' referenza, u servew ta' indikazzjoni ta' fejn toqghod it-tali persuna. Jghid ukoll li xi whud min-niċeċ tagħna għandhom tahtom iskrizzjoni li tghid li kull min ilissen xi talba hekk kif jieqaf quddiemhom, tinghatalu indulgenza u jissemmew il-jiem ta' kemm u ghalkemm tghodd dik l-indulgenza. (Biex wiehed jifhem ahjar, l-indulgenza hija speċi ta' mahfra ta' parti miż-żmien li r-ruh kellha ddum fil-purgatorju, tissaffa qabel it-tkomplija tal-vjaġġ tagħha lejn il-Ġenna.)

Fil-parroċċa Arcimatriċi tagħna, wara li fis-sena 1727 kienet ġiet imwaqqfa l-

Fratellanza taht it-titolu tal-Madonna taċ-Ċintura u biex juru d-devozzjoni kbira li missirijietna kellhom lejn il-Madonna taht it-titlu taċ-Ċintura, huma kienu rsistew biex din il-qima johorġuha anke 'l barra mill-knisja parrokkjali u għalhekk poġġew statwa ta' l-istess Madonna taċ-Ċintura fil-kantuniera bejn Triq Raymond Caruana, dak iż-żmien Triq il-Kbira, ma' Triq l-Annunzjata. Din in-niċċa tinkludi xogħol sabih, b'mod speċjali fid-disinn taż-żewġ skrataċ mibruma wahda kontra l-ohra li jiffurmaw il-frontispizju. Din in-niċċa hija wkoll imzejna bl-indulgenzi mogħtija fis-sena 1839 lil kull min jitlob quddiem ix-xbiha sabiha tal-Madonna taċ-Ċintura.

Din l-istatwa hi xogħol tal-magħruf Mastru Alessandro Farrugia miż-Żejtun, li kien skultur imfittex hafna fis-seklu l-iehor.